

4 ta' Mejju, 1953

Inkullef :—

L-Onor. Dr. A.V. Camilleri, B.Litt., LL.D.

**Kollizzjoni Fuq il-Babar — Danni — Likwidazzjoni —
Kap. 41.**

Salvatore Camata ne. *versus* Kaptan Emanoli Skapinakis ne,
Il-Jiji li għandha tirregola l-Likwidazzjoni tad-danni dovuti minha

kollizzjoni fuq il-baħar, jin-nuqqas ta' konvenzjoni internazzjonali, naturalment tvarja skond jekk il-kollizzjoni fuq il-baħar grata fuq il-"mare apertum" jew fl-ibħra territorjali. F'dan l-aħħar każ, il-ligi applikabili hija l-ligi tat-territorju fejn tkun inkluqot l-obligazzjoni.

It-Qorti tal-Kummerċ, bħala *High Court of Admiralty*, għandha ġurisdizzjoni li tiġġudika mhux biss dwar obligazzjonijiet kontrattwali, imma anki dwar obligazzjonijiet "ex delicto" li huma mnislin minn kollizzjonijiet ta' bastimenti li jkunu rekbın fuq il-baħar.

F'materja ta' danni mnislin minn obligazzjoni "ex delicto", jew minn kwazi-delitt, huma dovuti dawk id-danni li jidderivaw mill- u fil-kors ordinarju bħala konsegwenza "di fatto" tal-forza li tkun originathom; u jistgħu jiġu rkuprati dawk id-danni li huma immedjati u prossimi, u mhux dawk remoti. Fi kliem ieħor, il-prinċipju sovrän huwa li għandha tiġi kalkulata s-somma ta' flus li tkun adegwata sabiex tagħmel tajjeb lil min ikun sofra t-tort it-telf li huwa jkun sofra bħala riżultat naturali tad-deni li jkun gie lilu magħmul.

Qabel ma jiġi likwidat il-"quantum" tad-dannu, trid tiġi logikament imgħarbla l-kwistjoni dwar jekk id-danni reklamati kienux jew le immedjati, prossimi, normali, jew li huma l-probabili konsegwenza ta' l-afferijiet imnislin mill-fatt kwerelet; u f'dan il-każ tipprevali l-"lex loci commissi delicti". Imbagħad tkun meħtieġa ricerka oħra importanti dwar il-ligi li għandha tipprevali fl-etami tar-responsabilitä dwar jekk id-dannu huwiew dirett u normali, u dwar il-ligi li għandha tirregola l-miżura kwantitativa ta' l-istess dannu; u hawn tipprevali l-"lex fori".

Prinċipju ieħor ġenerali f'materja ta' danni hu dak li min sofrihom għandu jagħmel mill-aħjar sabiex inaqqas l-estensjoni tagħhom, jissalvagwarda, bħala "bonus pater familias", l-interess ta' min ikun tenut iħallashom.

Fid-dawl ta' dawn il-prinċipji gie likwidat, fil-każ preżenti, l-ammont tad-danni dovuti mill-konvenut lill-attur bħala konsegwenza ta' kollizzjoni fuq il-baħar.

Il-Qorti — Rat is-sentenza preliminari tagħha tal-20 ta' Frar 1951, fejn jinstabu mniżżla t-talba ta' l-attur nomine u l-eċċezzjonijiet konvenuti, u fejn gie deċiż li l-konvenut nomine huwa responsabili tal-kollizzjoni in kwistjoni, u in konsegwen-

za tad-danni lejn l-istess attur nomine, bl-ispejjeż tad-dikjarazzjoni mogħtija definitivament a kariku tal-konvenut nomine;

Omissis;

Ikkunsidrat;

Illi, ġa ladarba l-kwistjoni tal-htija dwar il-kollizzjoni ġiet deċiża definitivament, ma baqax għal din il-Qorti hliet l-inkompenza li tillikwida d-danni konsegwenzjali, li skond il-liġi huma dovuti mill-konvenut nomine, u tghaddi għar-relativa kundanna, salvi l-kwistjonijiet ta' indoli preliminari dwar il-liġi jew liġijiet li jistgħu jirregolawhom:

Illi l-liġi li għandha tirregola l-materja, fin-nuqqas ta' konvenzjoni internazzjonali, naturalment tvarja skond jekk il-kollizzjoni fuq il-baħar tkun grat fuq il-“mare apertum” (“high sea” — “alto mare”) jew fil-ma territorjali (“territorial waters” — “acque territoriali”). F'dina l-aħħar ipotezi, li taħtha jaqa' l-każ tagħna, il-liġi applikabili hija l-liġi tat-territorju fejn tkun sorgiet u nholqot l-obligazzjoni, fuq il-prinċipju li “ex facto oritur jus” (ara Ruggiero Lanza, *Istituzioni di Diritto Marittimo Giudiziario*, pag. 139 u ta' wara); jew aħħar jingħad li l-każ jaqa' taħt il-liġi ta' dan il-pajjiż, li għandha tkun sovrana, għaliex din hija l-liġi tal-“lex loci delicti commissi”, jew “forum speciale obligationis”;

Fil-verità, dina l-Qorti (ara Vice Admiralty Court (Transfer of Jurisdiction) Kap. 41 ta' l-Edizzjoni Riveduta tal-Liġijiet ta' Malta), bhala High Court of Admiralty, għandha wkoll ġurisdizzjoni fuq u dwar il-kuntratti, espressi u taċiti, immisslin mill-kawża tal-pussess, mir-riparazzjonijiet magħmula u l-provvisti meħtisġa u forniti lill-bastimenti, u dwar is-salarji dovuti lill-ekwipaġġi, kif ukoll dwar l-obligazzjonijiet taċiti u virtwali li jtnisslu mis-salvatagġi, li impliċitament jimpuraw l-irkupru tal-proprjetà mill-perdita jew danu li javvera ruhu fuq il-baħar, u konsegwenzjalment johlqu fil-proprjetarji l-obligu tar-restituzzjoni bl-obligu tal-kompens jew rigal (“with a lien for compensation or reward”). Ma hemmx bżonn jingħad li taħt dina l-ġurisdizzjoni ma jaq-

ghux biss dawk li jissejhu "obligationes ex contractu", imma anki l-"obligationes ex delicto", li huma mnisslin mill-kollizjonijiet ta' bastimenti li jkunu rekbin fuq l-ibhra. Dwar li l-kollizjoni grat fil-limiti territorjali ma jidherx li hemm bejn il-partijiet ebda konfliggenza (ara Phillimore, "On International Law", Vol. I, pag. 210, para. CXVII, u Vol. IV, pag. 447, para. DCXVIII; u Diena, Principi di Diritto Internazionale, pag. 353 u pag. 345; Casaregis, De Commercio, disc. 136, no. 1; Hall, International Law, pages 215-216);

Illi, in tema generali ta' drit, jinghad li f'materja ta' danni mnisslin minn obligazzjonijiet mahluga minn delitti jew kwazi-delitti, huma dovuti dawk li jidderivaw mill- u fil-kors ordinarju bhala konsegwenza "di fatto" tal-forza li tkun originathom. Tabilhaqq, id-danni immedjati u prossimi, u mhux għadawk remoti, jistghu jigu ikuprati. Id-danni huma maqsuma f'żewġ klassijiet, u cioè "danni generali" u "danni speċjali". "Danni generali" huma dawk li mill-ligi jigu preżuntti bhala konsegwenza diretta, naturali u normali, jew li huma l-probabili konsegwenza fil-kors ordinarju ta' l-affarijiet derivanti mill-att lamentat jew mill-att li fuqu jkun hemm kwerele; "danni speċjali", mill-banda l-oħra, huma dawk li ma jkunnisslux b'inferenza min-natura ta' l-att, u bhala li huma eċċezzjonali fin-natura u essenza tagħhom, iridu jigu speċjalment mitluba u speċjalment pruvati. Fi kliem ieħor, il-prinċipju sovrani — salv dak li sejjer jinghad aktar tard — "in subjecta materia" huwa li għandha tigi kalkulata s-somma ta' flus li jkun adegwata sabiex tagħmel tajjeb lil min ikun sofra l-tort it-telf li huwa jkun sofra bhala riżultat naturali tad-deni li jkun gie liu magħmul; liema soluzzjoni għet xi drabi msejja, għalkemm impoprjament, "restitutio in integrum";

Illi qabel ma jiġi likwidat, kwindi, il-"quantum" tad-dannu, trid tigi logikament mgħarbla l-kwistjoni dwar jekk id-danni reklamati kienux jew le immedjati, prossimi, normali, jew li huma l-probabili konsegwenza ta' l-affarijiet mnisslin mill-fatt kwerelet; l-għaliex jekk id-dannu jkun remot, ma jistax ikun hemm ammissjoni ta' danni (fis-sens ta' hlas numerat) għalih. Dana l-eżami jimplika naturalment rider-

ka obra importanti dwar il-liġi li għandha tipprevali fl-eżami tar-responsabilità dwar jekk id-dannu huwiex diretti, normali, eċċ., jew remot, u dwar il-liġi li għandha irregola l-miżura kwantitativa ta' l-istess dannu;

Illi, fuq l-awtorità ta' Cheshire (*Private International Law*, 2nd. edition, page 659), in kwan u għall-ewwel eżami fuq imsemmi għandha tipprevali l-"lex loci delicti commissi", u in kwantu għa'-tieni eżami (idem p. 660) għandha jkollha setgħa l-"lex fori". Jingħad, kif qalu tajjeb il-perti, li f'dan il-każ, peress li l-fatt ġara fil-ġer'sdizzjoni ta' din il-Qorti u minnha jrid jiġi ġudikat, fiż-żewġ ipotesijiet hija sovrana l-liġi ta' Malta, fin-nuqqas ta' konvenzjoni internazzjonali f'sens kuntrarju; liema liġi hija dik li teqa' aħt il-Kap. 23 ta' l-Edizzjoni Riveduta tal-Liġijiet ta' Malta, fil-kapitolu li jittratta dwar id-deliti u kważi-deliti (*art. 1074, 1076 u 1088*);

Ill, peress li l-liġi tagħna "in subjecta materia" trid tiġi kunsidrata flimkien mal-Merchant Shipping Act 1894 (57 & 58 Victoria c. 60) (ara Colonial Law, Validity Act sec. 2), huwa ta' min iżomm quddiem għajnejh is-sezzjoni 503 (i), (ii), ta' dak l-istess Att, li tikkontempla r-responsabilità tad-danni ta' l-armaturi in konnessjoni ma' perdita jew isara kagunata minhabba navigazzjoni mhux propria tal-bastiment tagħhom lil bastiment ieħor, u li hija limitata kif jidher mill-qari ta' dik l-istess sezzjoni, u ma tistax, skond il-każ li jkun, teċċediha. Fil-każ in kwistjoni, l-ammont tad-dannu ma jistax jissupera "an aggregate amount not exceeding £8 for each ton of the ship's tonnage" (ara *The Everick* 1881, 6 P.D. 127), salv dak li jingħad fl-istess Att;

Illi fil-każ in diżamina għandna aċċertat li l-"Gucumermann", skond ma jidher mill-"Lloyd's Register", għandu dawn it-tunnellaġġi — Gross 4540, Under Deck 4282, Net 2910;

Illi, wara li ntqal dana li ġie premiss, dina l-Qorti sejra tghaddi għal-likwidazzjoni tad-danni;

Ma hemmx kwistjoni li d-danni diretti u immedjati dovuti għall-kollizzjoni huma legalment dovuti. Dawna d-danni huma dettaljatament inniżżla fir-relazzjoni ta' l-espert F.

Brooke-Smith fil-foh, 90, markata Dok. Y, imdahhla mar-re-lazzjoni ta' Captain A. Messenger.....;

Omissis;

Ikkunsidrat;

Illi huwa principju generali, stabbilit f'materja ta' mi-zura ta' danni, li min isofrihom ghandu jaghmel mill-ahjar sabiex inaqas l-estensjoni taghhom, biex jissalvagwarda bhala "bonus pater familias" l-interessi ta' min ikun, skond il-kaz, tenut eventwalment ihallashom. Dana l-principju huwa radikat fil-gjus u fil-praticita tal-hajja, l-ghaliex mhux skond il-principju tal-gustizzja naturali li thalli li d-dannu jestendi ruhu meta tista' tillimitah, bil-hsieb illi sejjer jirriverza ruhu fuq hadd iehor; u mhux skond il-praticita tiddepawpera lill-eventwali debitur tieghek bil-perikolu tal-perdita tal-kreditu eventwali — ipotesi li tista' tavvera ruhha;

Illi minn dana jitnissel li c-celerita tar-riparazzjoni tad-danni immedjati kellha tigi mftixija u intrapriza, wara li kienu saru l-konstatazzjonijiet.....;

Omissis;

Illi, per-konsegwenza, in kwantu ghad-danni materjali immedjati sofferti mill-attur nomine, dina l-Qorti, bhala kumpens, "juxta alligata et probata", tadotta u tiffissa s-somma ta' £250, u tichad it-talba ghall-kumpliment generikament avanzat;

Illi, premess dan li ntqal, dina l-Qorti sejra tghaddi ghal-likwidazzjoni tad-danni l-ohra prossimi sofferti mill-attur nomine in konsegwenza tal-kollizjoni, bil-limitazzjoni kontenuta fis-sezzjoni 503 (i), (ii) tal-Merchant Shipping Act 1894 (57 u 58 Victoria c. 60) fuq imsemmija. F'din ir-ricerka huwa tajjeb li jigi segwit l-ordni tal-partiti segwit mill-perit..... Ma hemm b'zonn jinghad li dina l-likwidazzjoni tippresupponi c-cernita u l-accertament ta' certi punti di fatto, li fuqhom trid tigi pogguta l-istess likwidazzjoni;

Illi l-ewwel fatt li ghandu jigi accertat huwa n-numru tan-nies li kienu abbord tal-bastiment u li kienu jiffurmaw l-ekwipagg. Fuq dana l-pont ghandu jinghad l-ewwelnett li d-dokumenti ta' abbord, mizmuma minn min kellu nteress, m'humieq soddisfacenti..... B'dana kollu, pero, il-fatt pozitiv li dawk

id-nies kienu ngaggati u hadmu bhala ekwipagg..... ghand-na accertat mir-records tal-Konsolat li n-nies impjegati abbord il-bastiment li sofra d-dannu kienu tmintax il-ruh, li erbatax minnhom gew rimpatrijati..... F'dana l-punt huwa tajjed jinghad taht liema kondizzjonijiet l-ekwipagg ingagga, il-ghaliex, kif jista' jidher, dana l-accertament ghandu importanza ghall-likwidazzjoni tad-danni. L-armatur Giuseppe Garofalo ingagga l-ekwipagg tieghu mhux fuq il-bazi ta' salarju fiss, iz-da b'kuntratt ta' natura partecipativa, fis-sens li l-hlas tagh-hom kellu jsir billi huma jippartecipaw mill-qliegħ dipendenti mill-qbud tal-hut, u dak li jissejjah komunement "contratto alla parte".....;

Illi, stabbilit dak li fuq intqal, dina l-Qorti sejra tghaddi għall-likwidazzjoni tad-danni;

Illi l-ewwel kap ta' danni huwa l-perdita tal-gwadann mis-sajd: Dina l-partita hija ammessa mill-ligi taghna bhala "lucrum cessans", skond l-art. 1088 tal-Kodiċi Civili vigenti..... Fuq ga ntqal, dak li jirrizulta generikament mill-provi, liema kien t-termini ta' l-ingaggament tal-membri ta' l-ekwipagg M/V Sebastiana Madre. Dawn il-probabili gwadanji, jew dak li ragjonevolment jista' jinghad li seta' jkun il-qliegħ, jidhol indubbjament fl-espressioni "qliegħ attwali" uzata mill-ligi ta' dina l-art. Huwa dmir din il-Qorti, kwindi, tara jekk ragjonevolment, skond il-kors ordinarju ta' l-affarijiet, kieku ma sarex il-kollizzjoni, kienx hemm probabilita' ta' qliegħ mill-"pecca" (l-okkupazzjoni tal-persuna li sofriet id-danni)—ghal liema xogħol huwa bil-bastiment tieghu kien attrezzat;

Ormissis;

Illi m'hemmx bzonn jinghad li dana l-probabili qliegħ kien suggett għall-intemperji jew stat tal-baħar. Mir-rapport meteorologiku publikat perijodikament fil-Gazzetta tal-Gvern (ara G.G. 21 ta' Diċembru 1950, pag. 1324, u tas-26 ta' Jan-nar 1951, pag. 97), ma jidherx li f'dak il-perijodu fuq imsem-mi t-temp kien tali li jipprekludi lin-navilji peskereċċi, fiz-zona ta' Malta, milli johorgu għas-sajd..... Dana stabbilit, u mehud in konsiderazzjoni l-perijodu fuq imsemmi, id est 8 ta' Novembru 1950 sal-20 ta' Diċembru 1950, jinghad li meta sarex il-kollizzjoni, wiehed mill-perijodi tas-sajd ("scuro") kien

miexi ("in progress"), u keliu jiskadi fil-21 ta' Novembru 1950. Il-perijodu sussegwenti kellu jiftah fis-27 ta' Novembru 1950 u jaghlaq fid-19 ta' Dicembru 1950. Kwindi bejn it-8 ta' Novembru 1950 u l-20 ta' Dicembru 1950 hemm 35 gurnata.....;

Omissis;

Illi t-tieni partita li ghandha tigi likwidata hija dik li tirrigwarda s-salarji ta' l-ekwipagg, u oġoè l-kumpens dovut mill-armatur lin-nies tieghu;

Fuq dana l-pont jinghad li l-fatt tal-kollizjoni ma jesonerax lill-proprietarju milli jhallas lill-ekwipagg skond it-termini tal-konvenzjoni li huwa kellu mieghu, u kwindi huwa tenut jirrivallixxi ruhu kontra l-konvenut nomine, il-ghaliex inklele jkollu jaghmel dak ii-hlas minn butu. Ga ntqal fuq x'kienu generikament it-termini tal-kuntratt bejn l-armatur u proprietarju u l-ekwipagg tal-bastiment "de quo dicimus". Dak l-ispeċi ta' kuntratt huwa konoxxut bhala impenn "alla parte", jew "engagement on profit", fejn l-ekwipagg jiffirma speċi ta' soċjetà "sui generis" ma' l-armatur jew mal-kaptan tal-bastiment, skond il-każ, fis-sens li, bhala korrispettiv ta' l-opra tieghu, jirrizerva li jipparteċipa fi proporzjoni determinata tal-profitti, u jimpensa ruhu li jservi waqt il-vjagg jew, skond il-każ, ghaż-żmien fissat fil-konvenzjoni jew l-uzu;

Illi jrid jigi ossevati li l-kompetenza territorjali, anki fir-rapporti internazzjonali, ma timpotax neċessarjament l-ekkluzjoni ta' l-applikazzjoni tal-liġi stranjera in kwantu ghar-regolament tad-danni dovuti u li jiddependu minn obligazzjonijiet anteedenti bejn l-armatur u l-ekwipagg tieghu. Tabilhaqq, id-Diena (Principi di Diritto Internazionale, pagina 349) isostni li l-kuntratt ta' arrwolament u l-liċenzjament huma regolati mill-liġi tal-bandiera tal-bastiment;

Illi hemm bżonn, qabel xejn, li jigu stabbiliti ċerti fattijiet għall-aħjar skjariment ta' dina l-partita, li minnhom tiddependi l-ammissjoni jew iċ-ċaħda tagħha. Il-fattijiet hawn taht imsemmija jirrizultaw mill-provi:—

Omissis;

Dak imbagħad li ma jirrizultax mill-provi huma dawn il-punti, fil-hsieb tal-Qorti, meħtiega għall-aħjar espletament

tax-xogħol tagħha :—

Omissis;

Illi, in kwantu għat-tielet partita, u ċjoè l-ispejjeż tar-rimpatriju ta' l-ekwipaġġ sal-port ta' Sirakuża, l-istess huma ammissibili, il-għaliex, tant fejn tipprevali l-liġi marittima—"maritime law" — (ara Halsbury, Laws of England, Vol. XXX, pag. 1139), bażata fuq il-kostumanzi, kemm fejn tipprevali l-liġi pożitiva, dawn l-ispejjeż huma rifondibili. Skond il-liġi taljana, dawn l-ispejjeż jithallsu sal-port fejn isir l-arwolament (art. 75 Codice di Marina Mercantile)—ara Monografija "Arruolamento d'Equipaggio" ta' l-avukat Eugenio Masè, dari paragrafi 18, 29, 30, 31, 33, 34, 35, 39, 119, 163 u 164, Digesto Italiano Vol. IV, Parte I, pag. 694 u ta' wara. Dawn l-ispejjeż, li l-attur nomine qiegħed jirreklama sa Sirakuża, il-port fejn, skond l-istess Garofalo, sar l-arwolament tagħhom, jammontaw għal £2. 16. 0 per capita, in agġunta għal 1s. ir-ras għad-dghajsa;

Omissis;

Il-partita sussegwenti li sejra tiġi kunsidrata hija dik tal-manteniment ta' l-ekwipaġġ;

Illi dina l-Qorti, fuq dina l-partita, wara l-eżami tal-provi, thoss li għandha tikkonferma l-istabiliment "arbitrio boni viri" li għamlu l-periti fir-relazzjoni tagħhom, u ċjoè.....;

Omissis;

Illi l-"item" dwar l-assikurazzjoni hija l-partita li għandha i-sa tiġi eżaminata;

Mill-provi jirciżulta li l-bastiment ma kienx assikurat, imma l-armatur huwa obligat iħallas premju ta' l-assikurazzjoni ta' Lit. 2220 għal kull ras kull perijodu ta' tliet xhur (ara dep. Garofalo fol. 51 tergo tal-proċess). L-istess xhud qal ukoli li, bhala persuna li tqabbað in-nies għax-xogħol (datore di lavoro), huwa, skond il-liġi taljana, obligat jagħmel ċerti kontribuzzjonijiet lil-Istitut Nazzjonali tal-Previdenza Soċjali ta' Sirakuża. Kemm kien iħallas bhala kontribuzzjoni, fl-ewwel xhieda tiegħu..... iudika dati differenti, kif minn hemm jista' faċilment jidher. Meta xehed quddiem l-Imballef Supplenti (fol. 370), l-armatur dwar l-assikurazzjoni obligatorja ta' l-ekwipaġġ qal illi huwa kien iħallas.....;

Qabel ma nghalqu dina l-partita, trid tigi kunsidrata l-kontribuzzjoni lill-“Istituto Nazionale della Previdenza Sociale”.....;

• Fuq-dina l-kwistjoni l-attur ipprezenta d-dokument “A”, li ma kienx quddiem il-periti. Dan id-dokument.....;

Illi l-partita li għejja hija dik tad-drittijiet tal-“Port Dues”. Fuq-din il-partita jirriżulta mid-dokument prezentat..... Dawk li jinteressaw din il-kawża huma l-pagamenti li saru mit-8 ta' Novembru 1950 sat-12 ta' Dicembru 1950, għar-raġunijiet li fuq-intqalu..... Dwar l-ispejjeż pretiżi mill-attur nomine għall-ghases, l-istess ma għewx bl-ebda mod sostanzjati.....;

Illi l-partita dwar il-konsum taż-żejt (“fuel”) u tal-“heavy oils” hija l-partita li għandha tigi analizzata;

• *Omissis*;

Illi, mela, in bażi għall-periodu msemmi bħala ammess u fuq il-prezzijiet mogħtija mill-istess armatur, is-somma ta' £10. 15. 4 hija, fil-hsieb ta' dina l-Qorti, ġusta u adegwata għal-dina l-partita;

Illi l-attur nomune jippretendi xi danni oħra ta' indoli ġenerali, bħal ma huma t-tnaddif tal-qiegh u ż-żebgħa, li huwa jattribwixxi għall-fatt li l-bastiment baqa' ozjuż fil-port, kif ukoil jippretendi li l-attrezzi peskereċċi, bin-nuqqas ta' l-użu, għew deprezzati; imma għamlu sewwa l-periti, li dawn il-pretensjonijiet caħduhom, għar-raġunijiet minnhom ekwitativament addotti;

Illi, in konklużjoni, kif sejjer jidher, id-danni ammessi ma jissuperawx il-limitazzjoni mposta mis-sezzjoni 503 fuq citata tal-Merchant Shipping Act;

Illi, dwar il-kwistjoni tal-lukri, sollevata mili-konvenut nomine, jingħad li talba għal-lukri ma hi kontenuta fl-att ta' citazzjoni; kwindi, dwarha, għandha tipprevali r-regola stabbilita fid-deċiżjoni ta' dawn il-Qrati, Appell 15 ta' Dicembru 1973, in re “Agostino Piscopo vs. Rosina vedova Busietta ed atri” (Vol. VI, pag. 718);

Illi, kwindi, in konklużjoni u bħala gabra tal-partiti ammessi u mdaħħla fit-talba għall-kumpens in linea ta' danni, jingħad li għew dawn l-“items” :—

1. Danni immedjati u materjali lill-bastiment in konsewgenza tai-ħabta, valutati £250;

2. Telf tal-profitti mis-sajd ta' l-armatur, u cjoè "lucrum cessans" kawża tal-ħabta, £869. 17. 7½;

3. Rivalsa ta' l-armatur kontra l-konvenut nomine:—

(a) Għall-bilanċ tal-"minimum" assikurat bħala gwadann fl-ewwel "scuro" interrott mill-ħabta, u minnu dovut lill-ekwipaġġ kollu (eskluz l-armatur stess); £63. 13. 2;

(b) Għall-pagament tal-"minimum" assikurat tal-gwadann favur it-tlieta min-nies li baqgħu abbord, oltre s-sehem tagħhom mill-bilanċ taht l-ittra (a), salva r-rizerva "si et quatenus" fuq magħmuia għal din l-aħħar partita, £25. 14. 6½;

4. Spejjeż rimpatriju ta' l-ekwipaġġ, £39. 18. 0;

5. Manteniment ta' l-ekwipaġġ, £94. 6. 6;

6. Assikurazzjoni u kontribuzzjoni lill-"Istituto Nazionale Previdenza Sociale", £14, £84. 12. 8;

7. Diritti portwali, £2. 10. 0;

8. Konsum "fuel" u żejt ("heavy oil") biex jithaddmu l-makni, £10. 15. 4;

Total danni ammessi, £1455. 7. 10;

Għal dawna l-motivi;

Taqta' u tiddeċidi, prevja l-likwidazzjoni tad-danni għall-ammont ta' £1455. 7. 10 kif fuq riportati, billi tikkundanna lill-konvenut nomine jhallas is-somma fuq imsemmija ta' £1455. 7. 10, salva r-rizerva li ntgħamlet fuq il-partita ta' 3 (b) bħala kumpens għad-danni derivanti lill-attur nomine mill-imsemmija kollizzjoni, tant direttament kemm indirettament, iżda b'mod prossimu;

L-ispejjeż li ma ġewx deċiżi jibqgħu għall-konvenut nomine, barra mill-ispejjeż u drittijiet konnessi man-nota ta' l-attur nomine..... u kwint mid-dritt tar-Registru, li għandhom jibqgħu għall-attur nomine;